

## निष्काम भक्ति

साहिब मिठनि जी मधुर उपासना में निष्कामता जो घणो महत्व आहे । ऐतिरे कदुर जो प्रभू मिटे खे सर्व शक्तिमान समुझंदे बि उनजी उपासना में काई कामना करणु दोषु आहे । सदां पंहिजे इष्ट जी मंगल कामना करणु ऐं उन जे कुशल जो चिन्तनु ही सची भक्ति आहे । हिक वार कंहि दास विनय कई त प्रभू मिठा ! भक्ति में सकाम ऐं निष्काम जो स्वरूप कहिड़ो आहे ।

कृपा निधान साहिबनि फरमायो तः चित जो प्रेरकु ईश्वर आहे । भक्तु उन में हिन जगत रूप लीला जो दर्शन करे थो जेसी ताई उन में अपनोपणु भासे थो तेसीं ताई ज्ञान आहे । भक्ति ऐं ज्ञान में रसास्वादन जी इच्छा कामना आहे । रस में तन्मय थी वजणु, पाणु भुलजी वजण ऐं रुगो प्रीतम जी मंगल कामना ऐं क्यास जो भाव रहणु निष्कामता आहे । प्रीतम जी लीला में दुख सुख सां हिकु थी उन भाव में सराबोर थियणु ई निष्कामता आहे ।